

سلسلہ خطبات جمعہ

شیخ الحدیث حضرت مولانا حافظ انوار الحق صاحب

ضبط و ترتیب: مولانا حافظ سلمان الحق حقانی

گھریلو تنازعات کا حل

قرآن و سنت کی روشنی میں

آج کل پنجاب آبیلی کے منظور کردہ تحفظ حقوق نواں بل ہر جگہ زیر بحث ہے، میاں بیوی اور دیگر معاشرتی جھگڑوں کے بارہ میں اس مضمون سے قرآن و سنت کی روشنی ملتی ہے..... (ادارہ)

نَحْمَدُهُ وَنَصْلِي عَلَى رَسُولِهِ الْكَرِيمِ إِذَا بَعْدَ فَاعُوذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ
الرَّحْمَنِ الرَّحِيمِ وَ مِنْ أَيْتَهُ أَنْ خَلَقَ لَكُمْ مِنْ الْفِسْكُمْ أَزْوَاجًا لِتَسْكُنُوا إِلَيْهَا وَ
جَعَلَ بَيْنَكُمْ مُوَدَّةً وَ رَحْمَةً إِنَّ فِي ذَلِكَ لِكَيْتَ لِقَوْمٍ يَتَفَكَّرُونَ (الروم: ۲۱)

اور اس کی ایک ثانی یہ ہے کہ اس نے تمہارے لئے تم ہی میں سے بیویاں پیدا کیں، تاکہ تم اس کے پاس جا کر سکون حاصل کرو اور تمہارے درمیان محبت اور رحمت کے جذبات رکھ دیئے، یقیناً اس میں ان لوگوں کے لئے بڑی نشانیاں ہیں جو غور و فکر سے کام لیتے ہیں۔

وقالَ النَّبِيُّ ﷺ إِيمَانِ امْرَأَةِ مَاتَتْ وَ زَوْجُهَا عَنْ أَرْضِ دَخَلَتِ الْجَنَّةَ (رواہ الترمذی)
نبی کریم صلی اللہ علیہ وسلم نے ارشاد فرمایا کہ جس عورت کا انتقال اس حالت میں ہو کہ اس کا شوہر اس سے راضی ہو تو وہ عورت سیدھی جنت میں جائے گی۔

گھریلو تنازعات کی وجہ

محترم دوستو! آج میں نے آپ حضرات کے سامنے قرآن مجید کی آیت مبارکہ اور ذخیرہ حدیث سے نبی کریم صلی اللہ علیہ وسلم کا ایک ارشاد ذکر کیا۔ میں چاہتا ہوں کہ اس آیت اور حدیث مبارکہ کی روشنی میں میاں بیوی کے مشترکہ حقوق، تعلق اور باہمی زندگی کے بارے میں کچھ معروفات پیش کروں۔ پہلی بات تو یہ یاد رکھنی چاہیے کہ آج کل انسانوں کے درمیان جو نفر تین پھوٹ پڑی ہیں اور ہر گھر تقریباً تنازعات اور جنگ جھگڑوں کا مرکز بنا ہوا ہے، اس کی بنیادی وجہ قرآن و حدیث سے اور اس میں تدبر و فکر کرنے سے گریز کرنا ہے۔

تازعات ختم کیسے ہوں؟

حالانکہ اگر قرآن کریم کی بتائی ہوئی باتوں پر عمل کیا جائے اور دوسروں کے حقوق کی ادائیگی کا خیال رکھا جائے تو کوئی تازعہ اور کوئی جگہ زانہ رہے گا، لیکن افسوس کی بات ہے کہ ہم اپنا حق مانگتے ہیں نہ ملے تو ہر قسم کی تدبیر حصول حق کے لئے کرگزرتے ہیں خواہ ہڑتاں کرنا پڑے، مظاہرہ کرنا پڑے، مہینوں تک دھرنہ دینا پڑے۔ غرض کسی بھی طرح اپنا حق دوسروں کو بخشنے کے لئے تیار نہیں ہوتے لیکن جب حق دینے کا وقت آتا ہے تو پھر ہم اپنی آنکھیں بند کر لیتے ہیں۔

بہر حال یہ صرف معاشرے کے دو فرد میاں بیوی نہیں بلکہ ان دونوں کے پیچھے افراد کا ایک جم غیرہ ہے مثلاً دونوں کے ماں باپ، بہن بھائی، دادا دادی، نانا نانی، پھر چچا چچی، ماموں وغیرہ ایک طویل سلسلہ ہے، تو جب ان دونوں کی زندگی کی گاڑی اچھی طرح چل رہی ہو تو اس میں مذکورہ تمام افراد کی بھلائی اور سکون قلب ہے ورنہ مخالفت اور مخالفت کی صورت میں تمام خاندانوں کی زندگی اجیرن ہو جاتی ہے، ان کے درمیان نفرتیں جنم لیتی ہیں عدا تو میں پیدا ہوتی ہیں، بالآخر قتل مقاتلے تک بات جا پہنچتی ہے پھر عدالتوں کی پریشانی میں کئی چکر کاٹنے پڑتے ہیں، الہذا ضروری ہے کہ ہم تمام مسلمان قرآن اور سنت پر عمل پیرا ہو کر سکون اور آرام دہ زندگی گزاریں۔

تالی ایک ہاتھ سے نہیں بجھتی

میرے محترم سامعین! اس وقت سب سے زیادہ اختلافات میاں بیوی یا ان کے دونوں خاندانوں کے درمیان وقوع پذیر ہے، وجہ صرف یہ ہے کہ ہم نے قرآن کریم اور احادیث بنوی سے آنکھیں بند کی ہوئی ہیں، یوں سمجھو کہ بیوی اور شوہر کی زندگی کی مثال ایک گاڑی کی سی ہے جس کے صرف یہ دو پہیہ ہے جن کی وجہ سے زندگی کی گاڑی روای دواں ہے، اگر ایک پہیہ پنچھر ہوا تو دوسرا خود بخود بیکار ہے، دونوں کے لئے ایک دوسرے کے حقوق کا خیال رکھنا ضروری ہے۔

مرد کی حکمرانی یا انگرانی

اسلئے کہ آج کے اس بیان میں یہ عرض کرنا چاہتا ہوں کہ میاں بیوی کے فرائض کیا ہیں؟ اللہ تعالیٰ نے چونکہ عورت کی بنسخت مرد کو قوی الجیش اور طاقتور پیدا فرمایا ہے۔ مرد کے قوانین جسمانی عورت کے قوانین جسمانی سے زیادہ قوی اور مضبوط ہیں۔ اسلئے اللہ تعالیٰ نے قرآن کریم میں مرد کے متعلق قوام کا

لقط استعمال کیا ہے۔ ارشاد باری ہے:

الرجال قوامون علی النساء بما فضل الله بعضهم علی بعض
یعنی مرد عورتوں پر نگہبان اور اسکے منتظم ہیں اس بہتری کی وجہ سے تو اللہ تعالیٰ نے ایک کو دوسری
برتری ہے۔

بعض مفسرین نے اس کا ترجمہ حاکم لفظ کے ساتھ کیا ہے، مرد حضرات عورتوں کے اوپر حاکم ہیں
اس لئے بعض مرد اپنے آپ کو مطلق حکمران جانتے ہیں، اور وہ سب کچھ اپنی بیوی کے ساتھ روا رکھتے ہیں،
جو ایک مطلق حکمران اپنے رعایا کے ساتھ رکھتے ہیں حالانکہ اس کا ترجمہ منتظم اور حکمران کا ہے،
فرائض کی تقسیم

مطلوب یہ ہے کہ کام دو طرح کے ہیں ایک اندر ورن خانہ اور ایک بیرون خانہ۔ اندر ورن خانہ کی
منتظم بیوی ہے، اس کو اچھی طرح معلوم ہوتا ہے کہ اس گھر کو اندر سے کس طرح قابو کیا جائے کون سا کام کسی
وقت کرتا چاہیے اور گھر سے باہر جتنے مشاغل ہیں اس کی ذمہ داری مرد پر عائد ہوتی ہے تو چونکہ یہ ایک فطری
تقسیم ہے گھر کے باہر کے کام ذرا بھاری قسم کے ہوتے ہیں مثلاً کھیتی باڑی کرنا، مل چلانا، دفتروں میں کام کا
رج کرنا، بازار سے سودا سلف لانا، ہاتھ کی مزدوری کرنا، وغیرہ سب مشکل کام ہیں، اللہ تعالیٰ نے مرد کے
جسمانی توانائی کے مطابق ان سب کی ذمہ داری مرد پر ڈالی، جبکہ گھر کے اندر کے کام کچھ سہل ہیں اس لئے وہ
عورت کے ذمہ لگادیئے، لیکن آج انسانیت کے عالم برداروں نے فطرت کے خلاف علم بغاوت بلند کر رکھا
ہے، عورت باہر جا کر کام کا ج کرتی ہے جبکہ خاوند خانہ داری کے امور سرانجام دیتا ہے، پھر آپ خود اندازہ
لگائیں کہ جھگڑے اور مخالفت نہ ہو گی تو پھر ہو گا کیا۔

ازدواجی زندگی کا مقصد

آیت مذکورہ میں بتایا گیا ہے کہ انسان کی ازدواجی زندگی کا مقصد یہ ہے کہ زوجین ایک دوسرے
سے مایوس نہ ہو اور زندگی پر سکون ہو، آپس میں محبت اور ہمدردی کے تعلقات ہوں بہت سے مرد عورتوں کے
لئے اور بہت سی عورتیں مردوں کے لئے مصیبت بن جاتی ہیں۔ یہ ازدواجی مقصد کے سراسر خلاف ہیں۔
زوجین کو صبر و تحمل کا مظاہرہ کر کے اس کا مدارک کرنا چاہیے، مرد کو سوچنا چاہیے کہ عورت نے کتنی عظیم قربانی اس
کی خاطر دی ہوئی ہے کہ اس نے ماں کو چھوڑا، باپ کو چھوڑا، بہن کو چھوڑا اور ایک شوہر کی ہو گئی۔ اگر معاملہ

اس کے برعکس ہوتا اور مرد سے یہ کہا جاتا کہ تمہاری شادی ہو گی لیکن اپنا خاندان چھوڑنا ہو گا، اپنے ماں باپ بھن بھائی چھوڑنے ہوں گے، تو یہ کتنا مشکل کام ہوتا کہ ایک اجنبی ماحول، اجنبی گھر، اجنبی آدمی کے ساتھ زندگی بھرنا وہ عورت گویا مقید ہوتی ہے، اس نے ہم سب کو اللہ تعالیٰ اور اسکے رسول کے ارشادات کے مطابق عورت کی اس قربانی کا لحاظ کر کے اچھا سلوک کرنا چاہیے۔ میں پہلے بھی عرض کر چکا ہوں کہ مرد گھر کا منتظم ہے اس نے خاوند یوی کیسا تھا ایک طویل سفر زندگی گزارتا ہے اور گویا اس سفر کا امیر ہوتا ہے تاکہ زندگی کے اس طویل سفر میں بذریعی اور بدمزگی کا سامنا ہو جملہ انتظامات سفر اور پالیسی امیر سفر کے تابع ہو۔

امیر سفر کی اطاعت

امیر سفر کے تابع ہو، اب دو ہی طریقے ہیں کہ یا تو شوہر کو امیر کا روان بنایا جائے یا عورت کو اور شوہر کو مکوم اور مامور بنایا جائے، تیسرا راستہ کوئی نہیں، اب انسانی خلقت، فطرت، قوت اور صلاحیتوں کے لحاظ سے بھی اور عقل و خرد کے پیمانے سے بھی اگر سوچا جائے تو اللہ تعالیٰ بڑے بڑے مشکل کام سرانجام دینے کی جو قوت و طاقت مرد کو بخشی ہے وہ عورت کو نہیں۔ لہذا اس امارت اور سربراہی کا کام مرد ہی خوش اسلوبی سے سرانجام دے سکتا ہے، اور اس تعین کے لئے اپنی عقل سے کام لینے کی بجائے اگر اس ذات سے پوچھا جائے جس نے مردوزن کی تخلیق کی ہے تو زیادہ بہتر اور موزوں ہو گا، وہی خوب جانتا ہے کہ کسی کو امیر اور حاکم بنایا جائے اور کس کو مامور و مکوم۔

امیر کا تصور

اس نے جب ہم اس آیت مبارکہ ہو پر سوچتے ہیں تو ہمیں لفظ قوام ملتا ہے نہ کہ حاکم و امیر اور قوام کے معنی ہر وہ شخص جو کسی کا ذمہ دار ہو مطلب یہ کہ ذمہ دار شخص ہی بحیثیت مجموعی زندگی گزارنے کی پالیسی وہ طے کرے گا اور پھر اس پالیسی کے تحت زندگی گزاری جائے گی قوام یا قائم کے یہ معنی ہرگز نہیں کہ خاوند آقا اور یہوی اسکی کنیز اور لوٹڈی ہے یا یہوی اسکی نوکر ہے بلکہ ان دونوں کے درمیان رشتہ امیر اور مامور کا ہے اور امیر کا تصور شریعت میں یہ نہیں ہے کہ وہ تخت شاہی پر بیٹھ کر حکم چلائے بلکہ اسلام میں امیر کا تصور وہ ہے جس نے آپ "سید القوم خادمهم" کے لفظ سے ظاہر فرمایا ہے یعنی قوم کا سردار قوم کا خادم ہوتا ہے مگر آج ذہن میں جب امیر کا تصور آتا ہے تو وہ بادشاہوں حکمرانوں اور سربراہوں کی روپ میں آتا ہے جو اپنی جو اپنی رعایا کیسا تھا بیٹھ جانا، بات کرنا بھی گوارا نہیں کرتے۔

میاں بیوی کا تعلق

حضرت تھانویؒ فرمایا کرتے تھے کہ میاں بیوی کا تعلق دوستی کا تعلق ہے مردوں کو قرآن کریم کی الرجال قومون علی النساء والی آیت بہت یاد رہتی ہے یعنی مرد عورتوں پر حکمران اور حاکم ہے اب بیٹھ کر عورتوں پر حکم چلا رہے ہیں اور ذہن میں یہ بات ہے کہ عورت ہر حال میں تابع اور محکوم ہے اسکو خاوند کا ہر حکم مانتا چاہئے لیکن قرآن کریم میں اللہ تعالیٰ نے ایک دوسری آیت نازل فرمائی ہے و من آیة ان خلق لكم من انفسکم ازواجا لتسکنوا اليها "اور اسکی نشانیوں میں سے ہے کہ اس نے تمہارے لئے تمہاری جنس کی بیویاں بنائیں تاکہ تم کو ان کے پاس آرام ملے اور تم دونوں میاں، بہو، بیوی میں ہمدردی پیدا ہو" حضرت فرماتے ہیں کہ بیٹک مرد و عورت کیلئے قوام ہے لیکن باہمی تعلق دوستی جیسی ہے اسکی مثال دو دوستوں جیسا ہے جو سفر پر رواں ہوں اور ایک نے دوسرے کو سفر کا امیر بنایا ہے لہذا اس لحاظ سے شوہر امیر ہے کہ ساری زندگی کا فیصلہ کریگا وہ ذمہ دار ہے لیکن اس کا مطلب ہرگز یہ نہیں کہ وہ اس کے ساتھ ایسا معاملہ جیسے نوکروں اور غلاموں کی ساتھ کیا جاتا ہے بلکہ اس کے کچھ تعلق آداب اور تقاضے ہیں ان اداب اور تقاضوں میں نازکی باتیں ہوتی ہے جن کو حاکم ہونے کے خلاف نہیں کیا جاتا۔

آقاۓ دو جہان صلی اللہ علیہ وسلم کا طرز معاشرت

بعض نادان حضرات سمجھتے ہیں کہ ہم حاکم ہیں لہذا ہمارا اتنا رعب ہونا چاہئے کہ ہمارا نام سن کر بیوی کاپنے لگے اور وہ بے تکلفی کیا تھا بات تک نہ کر سکے حالانکہ نبی کریم صلی اللہ علیہ وسلم فرماتے ہیں کہ اے عائشہ! جب تو ناراض ہوتی ہے تو مجھے پتہ چل جاتا ہے حضرت عائشہ نے عرض کیا رسول اللہ صلی اللہ علیہ وسلم میرے ماں باپ آپ پر قربان ہوں آپ کو کیسے پتہ چل جاتا ہے؟ کہ میں آج آپ صلی اللہ علیہ وسلم سے روٹھی ہوئی ہوں تو آپ صلی اللہ علیہ وسلم نے فرمایا کہ جب تم مجھ سے ناراض ہوتی ہے تو کہتی ہیں ورب ابراہیم کہ ابراہیم کے رب کی قسم یعنی اس وقت تم میرا نام نہیں لیتی اور جب تم مجھ سے خوش ہوتی ہے تو یوں کہتی ہے ورب محمد صلی اللہ علیہ وسلم کی رب کی قسم اسکے ساتھ حضرت عائشہ نہیں پڑی اور کہا کہ آپ نے سچ فرمایا انی لا اهجر الا اسمک یا رسول اللہ صلی اللہ علیہ وسلم میں صرف آپ کا نام چھوڑتی ہوں مگر دل میں محبت اسی طرح موجز نہ رہتی ہے اور اسکیں کمی واقع نہیں ہوتی آپ صلی اللہ علیہ وسلم نے دوستی اور رفاقت کا حق اسی طرح ادا فرمایا کہ آپ کا تعلق قلبی ہر وقت ذات باری تعالیٰ کی ساتھ قائم دائم تھا اور ہر وقت دل و زبان اللہ تعالیٰ کی یاد سے تر اور معطر رہتی۔

ادبی لطافتیں

لیکن بعد اسکے ازواج مطہرات کیا تھو دلداری اور حسن سلوک کا یہ عالم تھا کہ رات کے وقت حضرت عائشہؓ کو یمن کے گیارہ عورتوں کا قصہ نثار ہے ہیں۔ جنہوں نے اپنے شوہروں کے اوصاف اسوضاحت اور لطائف کیا تھو بیان کئے کہ ساری ادبی لطافتیں اس پر ختم ہیں ادبی لطافتوں سے بھر پورہ سارا قصہ آپ صلی اللہ علیہ وسلم حضرت عائشہؓ گو سنار ہے ہیں میاں یوی اگر ایک دوسرے کے حقوق ادا نہ کریں تو نہ صرف خاندان بلکہ معاشرے پر اسکے برے اثرات مرتب ہونگے اتباع مت ہڑی ہی عجیب شے ہے یہ انسان کی دنیا کی بھی بتادیتی ہے اور آخرت بھی اور زندگی کو سنوارتی ہے لیکن یہ صرف زبانی دعویٰ کرنے سے نہیں بلکہ عمل کرنے سے ہوتی ہیں

خواتین کے بارے میں آنحضرتؐ کی نصیحت

آپ صلی اللہ علیہ وسلم آخری جنۃ الوداع کے موقع پر وہ ساری باتیں چن چن کر ارشاد فرمائی جن کے اندرامت کے پھسل جانے کا خطرہ تھا خطبہ تو بہت طویل ہے لیکن اس خطبے کے اندر آپ صلی اللہ علیہ وسلم نے مردوں و عورتوں کے باہمی حقوق بیان فرمایا ہے پھر خاص کر مردوں کو عورتوں کے حقوق کی ادائیگی کی تاکید فرمائی گئی ہے آپ صلی اللہ علیہ وسلم نے فرمایا خوب سن لو میں تمہیں عورتوں کیا تھو ساتھ بھلانی کی نصیحت کرتا ہوں، تم اس نصیحت کو قبول کر لوفاتما ہن عوان عند کم اسلئے کہ وہ تمہاری گھروں میں مقید ہے آپ صلی اللہ علیہ وسلم نے عورتوں کی ایک ایسی وصف بیان فرمائی ہے کہ اگر مرد حضرات صرف اس ایک وصف پر غور کریں تو ان کو کبھی بھی ان کے ساتھ بد سلوکی کا خیال نہ آئے پھر آپ صلی اللہ علیہ وسلم نے آگے فرمایا: لیس تملکون منہن شیٹا غیر ذلك یعنی تمہیں ان پر صرف اتنا حق حاصل ہے کہ وہ تمہارے گھر میں رہیں اس کے علاوہ شرعاً ان پر تمہارا کوئی مطالبہ نہیں۔

حقوق شوہر

آپ صلی اللہ علیہ وسلم کا طرز ادایہ تھا کہ ہر شخص کو اسکی فرائض اور ذمہ داریوں کی طرف توجہ دلاتے ہیں پس جب شوہر کو مخاطب کرتا ہے تو ساری باتیں یوی کے حقوق کے بارے میں کر دیتا ہے اور جب عورت کو خطاب کر دیتا ہے تو ساری باتیں مرد کے حقوق کے بارے میں ارشاد فرماتے ہیں عورت کو سمجھنا چاہئے کہ اس کے لئے اللہ تعالیٰ اور اسکے رسول صلی اللہ علیہ وسلم کے بعد سب سے زیادہ قابل احترام اور سب سے زیادہ قابل محبت ہستی روئے زمین پر اس کا شوہر ہے عورت جب یہ بات نہیں سمجھے گی شوہر کے حقوق صحیح طور پر ادا نہیں کر سکتی نہ شوہر اپنی یوی کی حقوق شریعت کے مطابق ادا کر سکتے ہیں

آزادی نسوں اور جدید تہذیب

لیکن آج کل معاملہ سارا الٹ گیا ہے آج کی روشن خیالی اور جدید تہذیب کی سوچ یہ ہے کہ عورت کا گھر میں بیٹھنا اور گھر کا کام کا ج تو رجعت پسندی و قیانویت اور پرانہ طریقہ ہے اور گویا عورت کیلئے گھر جیل خانہ ہیں یہ عورت کیسا تھوڑا سر اسر ظلم اور زیادتی ہے لیکن اگر وہی عورت نہیں برہنہ ہو کر ہوائی جہاز میں ائیر ہو سس بن کرتین چار سو اجنیوں کو کھانا کھائے اور ان کے سامنے ٹرے سجا کر جائے اور ان سب مردوں کے ہوناک نگاہوں کا نشانہ بنے اس خدمت کا نام جدید تہذیب میں آزادی ہے جس کیلئے انجمیں بنتے ہیں تنظیمیں وجود میں آتی ہیں آزادی نسوں کا ڈھنڈورا پیٹا جاتا ہے لیکن دوسری طرف اگر یہ کمزور اور ناتواں اور بے شہار اعورت گھر میں اپنے شوہر اپنے بچوں اور اپنے بہن بھائیوں کیلئے یہ خدمت انجام دے تو اس کا نام وقیانویت رکھے ترقی کے راہ میں رکاوٹ جانے آپ صلی اللہ علیہ وسلم نے عورت کو عزت کا ایک بلند مقام دیا ہے کہ وہ گھر میں رہے اپنے رب کی عبادت کریں اور خاوند کی اطاعت کریں اور اپنے بچوں کی تربیت کرے اب جو چاہے عزت کی مقام کو اختیار کرے اور جو چاہے ذلت کے مقام کو اختیار کرے جو ہم سب کے سامنے ہے۔

شوہر کی خوشنودگی ذریعہ دخول جنت

آخری بات جو حدیث شریف میں ذکر کی تھی

عن ام سلمة ^{رض} قالت قال رسول الله صلی اللہ علیہ وسلم ایماء امراء ماتت و

زوجها راضی عنہا دخلت الجنة (رواہ الترمذی)

حضرت ام سلمہ فرماتی ہیں کہ رسول اللہ صلی اللہ علیہ وسلم نے فرمایا کہ جس عورت کا انتقال اس حالت میں ہوا کہ اس کا شوہر اس سے خوش ہو وہ سیدھی جنت میں جائے گی۔

ایک اور روایت میں ہے کہ جب عورت پانچویں نمازیں پابندی سے پڑے اور رمضان شریف کے روزے رکھے اور اپنے خاوند کی اطاعت کرے پکی وہ جنت کے جس دروازے سے چاہیں اسکیں داخل ہو جائیں۔ ایک اور روایت میں ہے کہ قیامت کے دن اس سے کہا جائے گا تو جس دروازے سے چاہتی ہو جنت میں داخل ہو جاؤ۔ بہر حال اب وقت ختم ہو چکا ہے لہذا کچھ گزارشات آئندہ موقع پر عرض کرنے کی کوشش کروں گا۔ رب کائنات ہم سب کو صحیح طریقے کے مطابق دین اسلام پر چلنے کی توفیق عطا فرمائے آمین۔